

15 -ാം കേരള നിയമസഭ

10 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 733

30-01-2024 - ൽ മറുപടിയ്ക്ക്

വൈദ്യുതി നിരക്ക് വർദ്ധനവ്

ചോദ്യം		ഉത്തരം	
ശ്രീ എ. പി. അനിൽ കുമാർ		ശ്രീ. കെ . കൃഷ്ണൻകുട്ടി (വൈദ്യുതി വകുപ്പ് മന്ത്രി)	
(എ)	കെ.എസ്.ഇ.ബി.യുടെ ഇപ്പോഴത്തെ സാമ്പത്തിക സ്ഥിതി വ്യക്തമാക്കാമോ;	(എ)	2022-23 ലെ ആഡിറ്റ് ചെയ്ത കണക്കുകൾ പ്രകാരം 1023.62 കോടി രൂപയുടെ നഷ്ടത്തിലാണ് കെ.എസ്.ഇ.ബി ലിമിറ്റഡ് പ്രവർത്തിക്കുന്നത്. 30.09.2023 വരെയുള്ള താൽക്കാലിക കണക്ക് പ്രകാരം 468.20 കോടി രൂപ നഷ്ടത്തിലാണ് ദീർഘകാല/ഹ്രസ്വകാല വായ്പ ഉൾപ്പെടെ 30.09.2023 വരെ 9206 കോടി രൂപ വായ്പയുണ്ട്.
(ബി)	2016 മെയ് മാസം മുതൽ നാളിതുവരെ എത്ര തവണ വൈദ്യുതി നിരക്ക് വർദ്ധിപ്പിച്ചുവെന്ന് വിശദമാക്കാമോ;	(ബി)	സംസ്ഥാനത്ത് 2016 മെയ് മാസം മുതൽ നാളിതുവരെ നാല് തവണ വൈദ്യുതി നിരക്ക് വർദ്ധിപ്പിച്ചിട്ടുണ്ട്. 2017, 2019, 2022, 2023 എന്നീ വർഷങ്ങളിലാണ് താരിഫ് പരിഷ്കരണം നടന്നിട്ടുള്ളത്. 2017-ൽ 4.77%, 2019-ൽ 7.32%, 2022-ൽ 6.59%, 2023-ൽ 3% എന്നിങ്ങനെയായിരുന്നു വർദ്ധനവ്.
(സി)	വൈദ്യുതി നിരക്ക് വർദ്ധനവിലൂടെ എത്ര ഇടകയാണ് അധികവരുമാനമായി ലഭിച്ചതെന്ന് വ്യക്തമാക്കാമോ;	(സി)	2017-18 ൽ 550 കോടി രൂപയുടെയും, 2019-20 ൽ 902.90 കോടി രൂപയുടെയും, 2022-23 ൽ 760 കോടി രൂപയുടെയും അധികവരുമാനം താരിഫ് പരിഷ്കരണത്തിലൂടെ കെ.എസ്.ഇ.ബി ലിമിറ്റഡിന് ലഭിച്ചിരുന്നു. 2023-24 ലെ താരിഫ് പരിഷ്കരണം മൂലം 221.15 കോടി രൂപയുടെ അധികവരുമാനം ഈ സാമ്പത്തിക വർഷം ലഭ്യമാകുമെന്ന് കരുതുന്നു.
(ഡി)	വൈദ്യുതി നിരക്ക് ഇനിയും വർദ്ധിപ്പിക്കുന്നതിന് വൈദ്യുതി ബോർഡ് ശുപാർശ നൽകിയിട്ടുണ്ടോ; വൈദ്യുതി നിരക്ക് വർദ്ധിപ്പിക്കാൻ ഉദ്ദേശിക്കുന്നുണ്ടോ; വിശദവിവരം ലഭ്യമാക്കാമോ;	(ഡി)	<div style="border: 1px solid black; padding: 5px;"> <p>സംസ്ഥാനത്തെ വിവിധ വിഭാഗം ഉപഭോക്താക്കളുടെ വൈദ്യുതി ചാർജ്ജ് നിർണ്ണയിക്കുന്നതിനുള്ള അധികാരം വൈദ്യുതി നിയമം-2003 ലെ 42,62 എന്ന് വകുപ്പുകൾ പ്രകാരം സംസ്ഥാന വൈദ്യുത് റെഗുലേറ്ററി കമ്മീഷനിൽ നിക്ഷിപ്തമാണ് വൈദ്യുതി നിയമം 2003-ന്റെ വ്യവസ്ഥകൾ അനുസരിച്ചും. സംസ്ഥാന റെഗുലേറ്റർ കമ്മീഷൻ തന്നെ പുറപ്പെടുവിച്ചിട്ടുള്ള താരിഫ് നിർണ്ണയ ചട്ടങ്ങൾ, 2021 പ്രകാരവും കെ.എസ്.ഇ.ബി ലിമിറ്റഡ്, 08.02.2023 ൽ</p> </div>

			<p>2023 മുതൽ 2027 വരെയുള്ള നാലു വർഷക്കാലയളവിലേക്ക് താരിഫ് പരിഷ്കരിക്കുന്നതിന് ആവശ്യമായ ശുപാർശകൾ കേരള സംസ്ഥാന വൈദ്യുത റെഗുലേറ്ററി കമ്മീഷൻ മുമ്പാകെ സമർപ്പിച്ചിരുന്നു. എന്നാൽ, 01.11.2023 മുതൽ 30.06.2024 വരെയുള്ള കാലയളവിലേക്ക് മാത്രമേ റെഗുലേറ്ററി കമ്മീഷൻ താരിഫ് റിവീഷൻ അനുവദിച്ചു നൽകിയുള്ളൂ. വൈദ്യുതി ചാർജ്ജ് തുടർന്നു വർദ്ധിപ്പിക്കുന്നതിനുള്ള യാതൊരുവിധ ശുപാർശകളും റെഗുലേറ്ററി കമ്മീഷൻ മുമ്പാകെ കെ.എസ്.ഇ.ബി ലിമിറ്റഡ് നൽകിയിട്ടില്ല.</p>
<p>(ഇ)</p>	<p>സ്വകാര്യ സ്ഥാപനങ്ങളിൽ നിന്നും സർക്കാർ സ്ഥാപനങ്ങളിൽ നിന്നും വൈദ്യുതി നിരക്കിലെ കുടിശ്ശികയിനത്തിൽ കെ.എസ്.ഇ.ബി.യ്ക്ക് എത്ര രൂപ ലഭിക്കാനുണ്ട്; സ്ഥാപനം തിരിച്ച് വിശദവിവരം ലഭ്യമാക്കാമോ;</p>	<p>(ഇ)</p>	<p>സ്വകാര്യ സ്ഥാപനങ്ങളിൽ നിന്നും സർക്കാർ സ്ഥാപനങ്ങളിൽ നിന്നും കെ.എസ്.ഇ.ബി ലിമിറ്റഡിന് 31.12.2023-ലെ ത്രൈമാസ റിപ്പോർട്ട് പ്രകാരം 3780.05 കോടി രൂപ ലഭ്യമാകാനുണ്ട്. സ്ഥാപനങ്ങൾ തിരിച്ചുള്ള വിശദവിവരം അനുബന്ധം ആയി ചേർത്തിട്ടുണ്ട്.</p>
<p>(എഫ്)</p>	<p>പ്രസ്തുത കുടിശ്ശിക പിരിച്ചെടുക്കുന്നതിന് എന്തൊക്കെ നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ?</p>	<p>(എഫ്)</p>	<p>പ്രസ്തുത കുടിശ്ശിക പിരിച്ചെടുക്കുന്നതിനായി നിലവിൽ കുടിശ്ശികയുള്ള ഉപഭോക്താക്കൾക്ക് കുടിശ്ശിക നോട്ടീസുകൾ നൽകുകയും തുടർന്നും അടവ് വരുത്താത്ത ഉപഭോക്താക്കളുടെ വൈദ്യുതി ബന്ധം വിച്ഛേദിക്കുകയും, ഡിസ്മാൻ്റ്റിൽ ചെയ്ത് റവന്യൂ റിക്കവറി നടപടികൾ സ്വീകരിച്ച് കുടിശ്ശിക പിരിച്ചെടുക്കുകയും ചെയ്തു വരുന്നു. ഇത് കൂടാതെ വൈദ്യുതി ബോർഡ് കാലാകാലങ്ങളിൽ നടപ്പിലാക്കുന്ന ഒറ്റത്തവണ തീർപ്പാക്കൽ പദ്ധതിയിൽകൂടി വിവിധ ജൂഡീഷ്യൽ ഫോറങ്ങളിൽ വർഷങ്ങളായി തീർപ്പാക്കാതെ നിൽക്കുന്ന കുടിശ്ശികകളിന്മേൽ തീരുമാനമാക്കാനും ആയത് വഴി കുടിശ്ശിക പിരിച്ചെടുക്കാനുള്ള ശ്രമങ്ങളും നടന്നുവരുന്നു.</p> <p>കെ.എസ്.ഇ.ബി ലിമിറ്റഡ്, സാധാരണ ഗതിയിൽ കോടതിയിൽ വ്യവഹാരങ്ങളില്ലാത്ത ഉപഭോക്താക്കളുടെ വൈദ്യുതി കണക്ഷൻ വിച്ഛേദിക്കുക, കണക്ഷൻ അഴിച്ചുമാറ്റുക തുടങ്ങിയ നടപടികൾ സ്വീകരിക്കുകയും. അതിനു ശേഷം ഉപഭോക്താക്കളുടെ സെക്യൂരിറ്റി ഡെപ്പോസിറ്റിൽ നിന്നും കുടിശ്ശിക വസൂലാക്കുകയും ഇങ്ങനെ വസൂലാക്കാൻ കഴിയാത്ത സാഹചര്യത്തിൽ റവന്യൂ റിക്കവറി നടപടികൾക്കായി ശുപാർശ നൽകുകയും ചെയ്താണ് കുടിശ്ശിക ഈടാക്കി വരുന്നത് .</p>

കോവിഡ് മഹാമാരിയുടെ പശ്ചാത്തലത്തിൽ, 2020 മാർച്ച് മാസം മുതൽ സർക്കാർ പ്രഖ്യാപിച്ച ലോക്ക്ഡൗൺ നിയന്ത്രണ കാലങ്ങളിലെ വൈദ്യുതി ബില്ലിന് തുക ഒടുക്കുന്നതിൽ സർക്കാർ നിർദ്ദേശ പ്രകാരം, ഉപഭോക്താക്കൾക്ക് ഇളവുകൾ നൽകുകയും, തവണകളായി തുക അടയ്ക്കുവാനുള്ള സൗകര്യം അനുവദിക്കുകയും, ചെയ്തിരുന്നു. മേൽ പറഞ്ഞ ആനുകൂല്യം പ്രയോജനപ്പെടുത്തി നിരവധി ഉപഭോക്താക്കളും സ്ഥാപനങ്ങളും വൈദ്യുതി ചാർജ്ജ് അടയ്ക്കുവാൻ സാധകാരം നേടിയിട്ടുണ്ട്.

ഇതിനു ശേഷം, കോവിഡ് വ്യാപനം ത്രക്ഷമായ രണ്ടാം ഘട്ടത്തിലും, സംസ്ഥാന സർക്കാർ പ്രഖ്യാപിച്ച ലോക്ക് ഡൗൺ മൂലം, വൈദ്യുതി മോഷണം, വൈദ്യുതി സുരക്ഷാ ഭീഷണി എന്നിവ ഒഴികെയുള്ള സാഹചര്യങ്ങളിൽ വൈദ്യുതി വിച്ഛേദിക്കൽ നടപടികൾ കെ.എസ്.ഇ.ബി ലിമിറ്റഡ് നിർത്തിവയ്ക്കുകയും ചെയ്തിരുന്നു. കോവിഡിന്റെ രണ്ടാം തരംഗത്തിനെ തുടർന്ന് സംസ്ഥാന സർക്കാർ നിർദ്ദേശങ്ങൾക്ക് അനുസൃതമായി ചില ഉപഭോക്താക്കൾക്ക് ഇളവുകൾ നൽകുകയും, തവണകൾ അനുവദിക്കുകയും, 2021 സെപ്റ്റംബർ 30 വരെ ബിൽ അടയ്ക്കുവാൻ സാധകാരം നൽകുകയും ചെയ്തിരുന്നു.

എന്നാൽ വൈദ്യുതി ചാർജ്ജ് കുടിശ്ശിക ക്രമാതീതമായി വർദ്ധിച്ചതോടെ നടപടികൾ സ്വീകരിക്കാൻ ബോർഡ് നിർബന്ധിതമാവുകയും, കെ.എസ്.ഇ.ബി ലിമിറ്റഡിന്റെ സാമ്പത്തിക സ്ഥിതി അതീവഗുരുതരമായ സാഹചര്യത്തിൽ 10.09.2021-ലെ ഉത്തരവ് പ്രകാരം കുടിശ്ശിക വരുത്തിയ ഉപഭോക്താക്കൾക്ക് ഡിസ്കണക്ഷൻ നോട്ടീസുകൾ നൽകുകയും കുടിശ്ശിക പിരിവ് ഊർജ്ജിതമാക്കുകയും ചെയ്തിട്ടുണ്ട്.

കുടിശ്ശിക വരുത്തുന്ന എച്ച്.റ്റി / ഇ.എച്ച്.റ്റി ഉപഭോക്താക്കളെ ഫോണിലൂടെ ബന്ധപ്പെട്ടും, കുടിശ്ശിക നോട്ടീസ് അയച്ചും, തവണ വ്യവസ്ഥയിൽ തുക ഒടുക്കുന്നതിനുവേണ്ട സൗകര്യം ചെയ്തു കൊടുത്തും, വൈദ്യുതിബന്ധം വിച്ഛേദിച്ചും, ഒറ്റത്തവണ തീർപ്പാക്കൽ പദ്ധതി നടപ്പാക്കിയും, റവന്യൂ റിക്കവറിയിലൂടെയും കുടിശ്ശിക പിരിച്ചെടുക്കുന്നതിനുള്ള നടപടികൾ സ്വീകരിച്ചുവരുന്നു. കൂടാതെ റവന്യൂ റിക്കവറിയിലും കോടതി കേസുകളിലും ഉൾപ്പെട്ടിട്ടുള്ള കുടിശ്ശിക പിരിച്ചെടുക്കുന്നതിന് തുടർനടപടികളും സമയബന്ധിതമായി സ്വീകരിച്ചു വരുന്നു

കാലാകാലങ്ങളിൽ KSERC-യുടെ അനുമതിയോടു കൂടി കുറഞ്ഞ പലിശ നിരക്കിൽ ഒറ്റത്തവണ തീർപ്പാക്കൽ പദ്ധതി പ്രഖ്യാപിച്ച് ഉപഭോക്താക്കളിൽ നിന്നും കെ.എസ്.ഇ.ബി ലിമിറ്റഡ് കുടിശ്ശിക ഈടാക്കുവാൻ നടപടി സ്വീകരിച്ചിരുന്നു. കഴിഞ്ഞ ഗവൺമെന്റിന്റെ കാലത്ത് 2016 ലും 2018 ലും 2019 ലും 2021 ലും ഒറ്റത്തവണ തീർപ്പാക്കൽ പദ്ധതി നടപ്പിലാക്കിയിരുന്നു. 2023-ൽ പ്രഖ്യാപിച്ച ഒറ്റത്തവണ തീർപ്പാക്കൽ പദ്ധതി 20.07.2023 മുതൽ 30.12.2023 വരെയുള്ള കാലയളവിൽ കുടിശ്ശിക തീർപ്പാക്കുന്നതിനുള്ള അവസരവും, 2003-ലെ ഇലക്ട്രിസിറ്റി ആക്ട് സെക്ഷൻ 126, 127ഉം പ്രകാരം ബുക്ക് ചെയ്ത കേസുകൾക്കും (സെക്ഷൻ 135 ഒഴികെ) OTS 2023 സ്കീമിന് കീഴിൽ 31.03.2024 വരെ തീർപ്പാക്കാനുള്ള അവസരം പ്രാബല്യത്തിൽ ഉണ്ട്.


സെക്ഷൻ ഓഫീസർ

അനുബന്ധം

സ്വകാര്യ സ്ഥാപനങ്ങളിൽ നിന്നും സർക്കാർ സ്ഥാപനങ്ങളിൽ നിന്നും കെ.എസ്.ഇ.ബി ലിമിറ്റഡിന് ലഭിക്കാനുള്ള ക്ഷിപ്രീക സംബന്ധിച്ച വിവരം

രൂപ (കോടി രൂപയിൽ)

സംസ്ഥാന സർക്കാർ വകുപ്പുകൾ	163.15
സംസ്ഥാന പൊതുമേഖലാ സ്ഥാപനങ്ങൾ	1982.47
പൊതു സ്ഥാപനങ്ങൾ	68.55
തദ്ദേശ സ്വയംഭരണ സ്ഥാപനങ്ങൾ	7.36
കേന്ദ്ര പൊതുമേഖലാ സ്ഥാപനങ്ങൾ	174.63
കേന്ദ്ര സർക്കാർ സ്ഥാപനങ്ങൾ	1.40
ഗാർഹിക ഉപഭോക്താക്കൾ	310.49
സ്വകാര്യ സ്ഥാപനങ്ങൾ	989.90
ക്യാപ്റ്റീവ് പവർ പ്ലാന്റ്	66.14
അന്തർ സംസ്ഥാനം	2.84
ലൈസൻസി	12.94
മറ്റുള്ളവ	0.18


സെക്ഷൻ ഓഫീസർ

EG